
ଜଣେ ମହାରାଜା ଥିଲେ | ଦିନକର ଘଟଣା । ମହାରାଜା କଚେରି 
କାମସାରି ରାଜବାଟାକୁ ଫେରିଲେ । ଭାରି ଭୋକ ଲାଗୁଥାଏ । ମହାରାଣୀ 
ଖାଇବାକୁ ଦେଲେ । ମାତ୍ର ସେ ଖାଇବା ପାଖରୁ ହଠାତ୍‌ ଉଠିଗଲେ । ହାତ 
ଧୋଇଲେ । ମହାରାଣୀ ଏହାର କାରଣ ପଚାରିଲେ । ମହାରାଜା କହିଲେ- 
“ଏକଥା କାହାକୁ ନକହିଲେ ସେ କହିବେ, ନୋହିଲେ କହିବେ ନାହିଁ । 
ମହାରାଣୀ ହଁ ଭରିଲେ । ମହାରାଜା କହିଲେ, ““ ରାଚରୁ ମଲା ଅସରପାଟିଏ 
ବାହାରିଲା ।' ' ସେ ତାକୁ ମହାରାଣୀକୁ ଦେଖାଇଦେଲେ | ନଖାଇ ଉପାସରେ 
କଚେରିକୁ ଗଲେ । ସବୁ କାମ ମଧ୍ଯ ଠିକ୍‌ ଭାବରେ କଲେ । 


ମହାରାଣୀଙ୍କୁ ଏହା ବାଧଲା | ସେ ମନଦୂଃଖରେ ରହିଲେ । ପୂଜାରୀକୁ 
ଡକାଇ କହିଲେ, ଆଉଥରେ ଯେପରି ଏହା ନକର । କରିଲେ ବାହାର 
କରିଦିଆଯିବ | ପୂଜାରୀ କଚେରିକୁ ଯାଇ ମନଦୁଃଖରେ ମହାରାଜାଙ୍କୁ ଏକଥା 
କହିଲେ | ଏଥର ଛାଡ଼ିଦିଅନୁ । ମହାରାଜା ଶୁଣି କହିଲେ, ମଣିଷ ଭୁଇ୍‌ 
କରେ । ତୁମେ ରହିବ | ତାହାର ଦରମା ମଧ୍ୟ ବଢ଼ାଇଦେଲେ । ଏଥୁରେ 
ପୂଜାରୀର ମଥା ନଇଁଗଲା । ସେ କହିଲା, ମହାରାଜା ଜଣେ ଦେବତା । 


ଅନେକ ଦିନ ତଳେ ଓଡ଼ିଶାରେ ୨୬ଟି ଦେଶୀୟ ରାଜ୍ଯ ଥଲା । 
ସେଗୁଡ଼ିକୁ କୁହାଯାଉଥୁଲା ଗଡ଼ଜାତ । ଗୋଟିଏ ଗୋଟିଏ ରାଜ୍ୟରେ ଢଣେ 
ଜଣେ ରାଜା ଶାସନ କରୁଥିଲେ । ସେଥିରୁ ଗୋଟିଏ ଥଲା ମୟୂରଭଞ୍ଜ | 
୧୮୦୩ ମସିହାରେ ଇଂରେଜମାନେ ଓଡ଼ିଶା ଅଧ୍‌କାର କଲେ । 
ସେତେବେଳେ ମୟୂରଭଞ୍ଜ ସମେତ ସବୁ ରାଜ୍ୟର ରାଜାଙ୍କ ସହିତ 
ଇଂରେଜମାନେ ଚୁକ୍ତି କରିଥଲେ ! ସେମାନେ ବାର୍ଷିକ କର ଦେଇ ପୂର୍ବରୁ 

ଯେପରି ଶାସନ କରୁଥିଲେ, ସେହିପରି ଶାସନ କଲେ । ଇଂରେଜମାନେ 
ଶାସନରେ ମଥା ଖେଳାଇଲେ ନାହିଁ । ମୟୂରଭଞ୍ଜର ରାଜା ଅନ୍ୟମାନଙ୍କ 
ଅପେକ୍ଷା ବହୂତ କମ୍‌ କର ଦେଉଥୁଲେ ! କାରଣ ସେହି ରାଜ୍ୟର ରାଜା 
ରଇ ଶାସକ ଥଲେ । ପ୍ରଜାଙ୍କୁ ଶୋଷଣ କରୁନଥିଲେ । 


ପ୍ରାୟ ଶହେ ବର୍ଷ ପୂର୍ବେ ୧୮୬୮ ମସିହାରେ କୃଷ୍ଣଚନ୍ଦ୍ର ଭଞ୍ଜ ରାଜା 
ହେଲେ ! ସେ ରାଜ୍ୟରେ ବହୁତ ଉନ୍ନତି ଆଣିଲେ । ତାଙ୍କରି ସମୟରେ 
ରାଜ୍ୟରେ ଶାନ୍ତି ଶୃଙ୍ଖଳା ବିରାଜମାନ କଲା | ତାଙ୍କର ପରମ ବନ୍ଧୁ ଥଲେ 
ରେଭେନସା ସାହେବ । ସେ ରେଭେନ୍‌ସା ବିଦ୍ୟାଳୟକୁ ଅନୁଦାନ ଦେଲେ । 
ଫଳରେ ରେଭେନ୍‌ସା ମହାବିଦ୍ଯାଳୟ ସ୍ଥାପନ କରାଗଲା । ସେଥୁପାଇଁ 
ତାଙ୍କୁ ଇଂରେଜ ସରକାର ୧୮୭୭ ମସିହାରେ ମହାରାଜା ଉପାଧବ 
ଦେଇଥିଲେ । ଚାଙ୍କରି ପୁଅ ଥିଲେ ଶ୍ରୀରାମଚନ୍ଦ୍ର ଭଞ୍ଜ | 
ଶ୍ରୀରାମଚନ୍ଦ୍ର ଭଞ୍ଜଙ୍କ ଜନ୍ମ ଓ ଜନ୍ମୋସ୍ଥବ 

ସେଦିନ ଥଲା ଡିସେମ୍ବର ମାସ ୧୭ ତାରିଖ । ଶୁଭ କାଳରେ“ 
ମହାରାଣୀ ପ୍ରେମକୂମାରୀଙ୍କର ପୁଅଟିଏ ଜନ୍ଧହେଇା । ପ୍ରଜାମାନଙ୍କର ଖୁସିର 
ସୀମା ନଥୁଲା । ରାଜବାଟାରେ ଖୁଆପିଆ ଚାଲିଲା । ଯିଏ ଯାହା ମାଗିଲା 
ତାଙୁ ଦିଆଗଲା । ରାଜା ପ୍ରଜାଙ୍କ ସୁନାରୂପା ଦାନ କଲେ | ଦୂଃଖୀଙ୍କର କିଛି 
ଅରତାବ ରହିଲା ନାହିଁ । ଶିଶୁଟିର ଭବିଷ୍ଯତ ଜାଣିବାପାଇଁ ଜ୍ୟୋତିଷଙ୍କୁ 
ଡକାହେଲା । ସେମାନେ କହିଲେ, ମଣିମା ! ଏ ସାମାନ୍ୟ ପିଲା ନୁହେଁ । 


ଏ ରଞ୍ଜ ବଂଶର ନାମ ରଖବବ । ପୁଅଟି ରାମଚନ୍ଦ୍ର ଭଳି ହେବ । ତେଣୁ 
ଚା'ର ନାମ ରଖ୍ଲେ ରାମଚନ୍ଦ୍ର | 

ପିଲାଦିନ : 

କୃଷ୍ଣଚନ୍ଦ୍ର ପୁଅ ରାମଚନ୍ଦ୍ରଙ୍କୁ ଜୀବନଠାରୁ ଅଧକ ଭଲ ପାଉଥିଲେ । 
ରାଜାଘର ପୁଅ ହେଲେ ବି ସେ ଧୁଳିମାଟିରେ ଖେଳୁଥିଲେ | ସାଧାରଣ 
ପିଲାଙ୍କ ସହ ଖେଳରେ ମାତୁଥୂଲେ । ଘରକୁ ଧୂଳି ଧୂସର ହୋଇ 
ଫେରୁଥୂଲେ | ରାଜଚବାଟାକୁ ସବୁଦିନ ଅନେକ ବଡ଼ ବଡ଼ ଲୋକ ଆସୁଥିଲେ । 
ସେମାନେ ରାମଚନ୍ଦ୍ରଙ୍କର ବୁଵିରୈ ଚକିତ ହୋଇଯାଉଥ୍‌ଲେ । ସବୁ ବର୍ଷ 
ରାଜବାଟୀରେ ତାଙ୍କର ଜନ୍ମଦିନ ପାଳିତ ହେଉଥଲା । ସେ ବଡ଼ହେଇଲେ 
କିପରି ପ୍ରଜାପାଳନ କରିବେ, ତାହା ତାଙ୍କର ଖେଳ୍ଚ କୌତୁକରୁ ଜଣା 
ପଡ଼ିଥଲା | 
ପାଠପଢ଼ା ଆରମ୍ଭ : 


ଦିନ ପରେ ଦିନ ଗଡ଼ି ଚାଲିଲା ! ପାଞ୍ଚବର୍ଷ ପୂରିଲାପରେ ତାଙ୍କର 
ପାଠପଢ଼ା ଆରମ୍ଭ ହେଲା | ଆଜିକାଲିକା ପରି ସେତେବେଳେ ବିଦ୍ୟାଳୟ 
ନଥୁଲା । ସେହି ସମୟରେ ଶିକ୍ଷକଙ୍କୁ କୂହାଯାଉଥୁଲା ମାଟିବଂଶ ଅବଧାନ ! 
ସେ ଖଡ଼ିଛୁଆଁ କରିବେ | ରାଜା ଘରକୁ ମାଟିବଂଶ ଅବଧୀନଙ୍କ ଡକାଇଲେ ! 
ସେଦିନ ରାଜଉଆସରେ ବଡ଼ ଉତ୍ସବ ହେଲା । ରାଜା କୃଷ୍ଣଚନ୍ଦ୍ର ଆନନ୍ଦରେ 
ଗରିବଲୋକଙ୍କୁ ଦାନ କରିଥିଲେ |! ସାଧାରଣ ପିଲାଙ୍କପରି ଅବଧାନଙ୍କ 
ପାଖରେ ମାଟି ଉପରେ ବସି ରାଜନୁମାର ରାମଚନ୍ଦ୍ର ପାଠ ପଡ଼ୁଥିଲେ | ସେ 
ଅତି ଶାନ୍ତ ଓ ସରଳ ଥିଲେ । ପ୍ରତ୍ୟେକ ବର୍ଷ ରାଜବାଟୀରେ ତାଙ୍କର 
ଜନ୍ମୋସବ ପାଳିତ ହେଉଥିଲା । ତାଙ୍କର ପାଠପଢ଼ାରେ ମନ । ସେ ବଡ଼ 
ହେଲେ ଯେ ଭଲ ମଣିଷ ହେବେ ଏକଥା ସମସ୍ତେ ଜାଣିପାରିଥିଲେ । 
ତେଣୁ ସେ ସମସ୍ତଙ୍କର ପ୍ରିୟ ହୋଇଥୁଲେ । 

ବାରିପଦା ଉଚ୍ଚ ବିଦ୍ୟାଜୟରେ ଛାତ୍ର ଜୀବନ : 


ଏହା ମଧ୍ଯରେ ଦୂଇ ବର୍ଷ ବିତିଗଲା । ଅବଧାନଙ୍କ ପାଖରେ ସେ 
ପାଠପଢ଼ା ଶେଷ କଲେ । ତା'ପରେ ବାରିପଦାଠାରେ ଥବା ଉଚ୍ଚ ଇଂରାଜୀ 
ବିଦ୍ୟାଳୟରେ ତାଙ୍କର ନାମ ଲେଖାଗଲା । ଜଣେ ଘରୋଇ ଶିକ୍ଷକଙ୍କର 
ଦରକାର ହେଲା ତାଙ୍କ ପଢ଼ାଇବାପାଇଁ । ସେତେବେଳେ ମୟୂରଭଞ୍ଜ ଓ 
କେନ୍ଦୁଝରର ଶିକ୍ଷା ପରିଦର୍ଶକ ଥିଲେ ଗୋବିନ୍ଦବନ୍ଦ୍ର ମହାପାତ୍ର | ସେ ଇଂରାଜୀ 
ଓ ସଂସ୍କୃତ ଭାଷାରେ ଦକ୍ଷ ଥିଲେ । ସେ ଘରୋଇ ଶିକ୍ଷକ ଭାବେ 
ରାମଚନ୍ଦ୍ରଙ୍କର ଶିକ୍ଷାର ଦାୟିତ୍ଵ ନେଲେ ! ପିଲାବେଳୁ ଇଂରାଜୀ ଓ ସଂସ୍କୃତରେ 
ଦକ୍ଷତା ହାସଲ କରିଥବାରୁ ତାଙ୍କ ଭବିଷ୍ୟତରେ ଶାସନ କାର୍ଯ୍ୟରେ ସହାୟକ 
ହେଲା | 

ବାଲ୍ୟ ଜୀବନରେ ଦୁଃଖର ଛାୟା, ମା” ଓ ବାପାଙ୍କୁ ହରାଇଲେ : 


ଷ୍ରୀରାମଚନ୍ଦ୍ରଙ୍କର ବାଲ୍ଯଜୀବନରେ ଦୁଃଖର ଛାୟା ଦେଖୀଦେଇା । 
ସେହିଠାରୁ ଚାଙ୍କ ଜୀବନର ପରୀକ୍ଷା ଆରମ୍ଭ ହେଲା | ଏହାଥିଲା ଭଗବାନଙ୍କର 
ପରୀକ୍ଷା ! 


ସେତେବେଳେ ଆଜିକାଇିକାପରି ଭଲ ଡାକ୍ତରଖାନା ନଥିଲା । ବସନ୍ତ 
ରୋଗ ଓ ହଲଜାପରି ମହାମାରୀ ରୋଗରୁ ରକ୍ଷାପାଇବାପାଇଁ ଉପାୟ ନଥୁଲା । 
ଏସବୁ ରୋଗରେ ମଣିଷ ପୋକମାଛିପରି ମରୁଥୁଲେ । ଗାଁ ଗଣ୍ଡାସବୁ 
ଜନଶୂନ୍ଯୟ ହୋଇଯାଉଥୂ ଲା । ମହାରାଜା ଏ ରୋଗରୁ ଲୋକଙ୍କୁ 
ରକ୍ଷାକରିବାପାଇଁ ବହୁତ ଉଦ୍ଯମ କଲେ । ମାତ୍ର ସବୁ "ଉଦ୍ୟମ ବିଫଳ 
ହେଲା । 


ଦିନକର କଥା । ରାମଚନ୍ଦ୍ର ବିଦ୍ୟାଳୟରୁ ପାଠପଢ଼ା ସାରି ଫେରି 
ଆସିଲେ । ଦେହରେ ଜର । ଜର ମଧ୍ଯ କମିଲା ନାହିଁ । ଗୋଟିଏ ଦିନ 
ପରେ ତାଙ୍କ ଦେହରେ ବସନ୍ତ ରୋଗ ଦେଖାଗଲା | ଡାକ୍ତରଙ୍କୁ ଡକାଗଲା ! 
ସେମାନେ ଭଇ କରିବାପାଇଁ ବ୍ୟବସ୍ଥା କଲେ | ମାତ୍ର ସବୁ ବିଫଳ ହେଲା । 
ସେମାନେ କହିଲେ, ପିଲାଟିର ବଞ୍ଚବା ଆଶା କମ୍‌ । 


ଏହା ଶୁଣି ରାଜନଅରରେ ଦୁଃଖର ଛାୟା ଖେଳିଗଲା । ବାପା ଦୁଃଖରେ 
ଭାଙ୍ଗି ପଡ଼ିଲେ । ମୁହଁ ମଳିନ ପଡ଼ିଗଲା । ମା' ପାଗଳି ପରି ହେଲେ । 
କୃଷ୍ଣଚନ୍ଦ୍ରଙ୍କ ଚାରିଦିଗ ଅନ୍ଧାର ଦିଶିଲା । ସେ ପୁଅ ପାଖରେ ବସି ଭଗବାନଙ୍କୁ 
ପ୍ରାର୍ଥନା କଲେ । ମୋତେ ନେଇଯାଅ, ପୁଅକୁ ରଖ । ତାଙ୍କ ପ୍ରାର୍ଥନା 
ଭଗବାନ ଶୁଣିଲେ । ସତକୁ ସତ କୃଷ୍ଣଚନ୍ଦ୍ରଙ୍କ ଦେହରେ ବସନ୍ତର ଛାଇ 
ଖେଳିଗଲା । ରୋଗ ଯୋଗୁଁ ସେ ଛଟପଟ ହେଇେ । ପୁଅ ଭଇ 

ହୋଇଗଲା । କୃଷ୍ଣଚନ୍ଦ୍ର ୧୮୮୨ ମସିହାରେ ୩୪ ବର୍ଷ ବୟସରେ ସ୍ତ୍ର, 
ପୁଅ ଓ ଆଚ୍ଛୀୟଙ୍କୁ ଶୋକସାଗରରେ ଭସାଇଦେଇ ପରଲୋକ ଗମନ 
କଲେ | ପ୍ରକାମାନେ ଶୋକାକୁଳ ହୋଇପଡ଼ିଲେ । 


ଦୁଃଖ ଏକାକୀ ଆସେ ନାହିଁ । ମା' ଥିଲେ ଚାଙ୍କର ଏକମାତ୍ର ଭରସା । 
ସେ ମଧ୍ଯ ବାପାଙ୍କ ପରେ ପରେ ବସନ୍ତ ରୋଗରେ ଚାଲିଗଲେ । ଶ୍ରୀରାମଚନ୍ଦ୍ର 
ଏକସମୟରେ ବାପା ମା'ଙ୍କୁ ଜରାଇ ଅନାଥ ହେଲେ । ସେତେବେଳେ 
ରାମଚନ୍ଦ୍ର ମାତ୍ର ଏଗାର ବର୍ଷର ପିଲା । ସେ ଥିଲେ ନାବାଳକ ! ତେଣୁ 
ନିୟମ ଅନୁସାରେ ବଡ଼ପୁଅ ନାବାଳକ ଥିଲେ, ଇଂରେଜ ସରକାର 
ଶାସନଭାର ନିଜ ହାତକୁ ନେବେ । ଚାହାହିଁ ହେଲା । ଉଇଲି ସାହେବ 
ମେନେଜର ହୋଇ ଶାସନ କାର୍ଯ୍ୟ ବୁଝିଲେ । ରାଜ୍ୟର ସବୁ ହାନିଲାଭ 
ବୂଝିଲେ । 
ପାଠପଢ଼ିବାପାଇଁ କଟଙକ ଆଗମନ, ଛାତ୍ର କୀବନରେ ବିଦେଶଯାତ୍ରା 

ପାଠ ପଢ଼ିବାର ଦାୟିତ୍ଵ ଇଂରେଜ ସରକାର ବୁଝିଲେ । ସେ କଟକ 
ଗଲେ ।! ସରକାରୀ ଖର୍ଚ୍ଚରେ ପାଠପଡ଼ିବାପାଇଁ କଟକରେ ରେଭେନ୍‌ସା 
କଲେଳିଏଟ୍‌ ବିଦ୍ୟାଳୟରେ ନାମ ଲେଖାଇଲେ | ତାଙ୍କୁ ପାଠ ପଢ଼ାଇବା 
ପାଇଁ ତାଙ୍କ ସହିତ ଜଣେ ଇଂରେଜ ଯୁବକଙ୍କୁ କଟକ ପଠାଗଲା | ତାଙ୍କ 
ନାମ ଥଲା ବ୍ରୋଟାମ ଜିଡ଼େଇ ! ସେ ଜଣେ ଉତ୍ତମ ଚରିତ୍ରବାନ ଲୋକ 
ଥଲେ | କଟଢଡରେ ଉଭୟ ଶ୍ରୀରାମଚନ୍ଦ୍ର ଓ କିଡ଼େଲ ସାହେବ ମୟୂରଭଞ୍ଜ 
ଇରବନରେ ରହିଲେ । କିଡ଼େଲଙ୍କର ପ୍ରଭାବ ରାମଚନ୍ଦ୍ରଙ୍କ ଉପରେ ପଡ଼ିଲା | 
ତାଙ୍କର ପ୍ରିୟ ଖେଳ ଥଲା ଟେନିସ୍‌ ଓ ହକି | କିଡ଼େଇ ସାହେବ ସକାଳ 
ଓ ସଂଜରେ ପ୍ରତିଦିନ ରାମଚନ୍ଦ୍ରଙୁ ଘୋଡ଼ା ପିଠିରେ ବସାଇ କଟକରେ 
ବୂଲାଉଥିଲେ | ସେଠାରେ ସବୁ ସାଙ୍ଗପିଲା ତାଙ୍କୁ ଭଲ ପାଉଥିଲେ | ତାଙ୍କର 

ଗର୍ବ ନଥିଲା | ଏହି ସମୟରେ ତାଙ୍କ ଆଖରେ ରୋଗ ହେଲା ¦ ପାଠ ପଢି 
ପାରିଲେ ନାହିଁ । ଜିଡ଼େଲ ସାହେବ ସରକାରଙ୍କୁ ଜଣାଇଲେ । ସରକାରୀ 
ଖର୍ଚ୍ଚରେ ତାଙ୍କୁ ଦାଇିଁଲିଂ ପଠାଗଲା । ସେଠାରୁ ସେ ସିଂହଳ ଗଲେ । 
ସାଙ୍ଗରେ ଥିଲେ କେବଳମାତ୍ର ଜଣେ ପୂଜାରୀ ! ଡାକ୍ତରମାନେ ମନାକଲେ 
ପଢ଼ିବାପାଇଁ । କିଛିଦିନପରେ ରୋଗ ଭଲ ହୋଇଗଲା । ସେଠାରୁ ସେ 
କଟକ ଫେରି ଆସିଲେ । 


ପରୀକ୍ଷାରେ ପାସ୍‌ କଲେ : 

ଆଜି ଯାହାକୁ କହୁଛୁ ମାଟ୍ରିକ୍‌ଂ ତାକୁ ପାସ୍‌କଲେ ଏଫ୍‌.ଏ. ବା 
ଆଇ.ଏ. ଶ୍ରେଣୀରେ ନାମ ଲେଖାଯାଉଥଲା । ଆଇ.ଏ. ପରୀକ୍ଷାରେ ସେ 
ଉର୍ତୀର୍ଣ୍ଚ ହୋଇଥିଲେ । ବି.ଏ. ପଢ଼ିବାର ଇଚ୍ଛା ଥଲା ! କିଜୁ ରୀଜ୍ୟ ବୁଝାସୁଝା 
କରିବାପାଇଁ ସରକାର ବାଧ୍ଯ କଲେ ! ବି.ଏ. ପଢ଼ାଛାଡ଼ି ଚାଙ୍କୁ ରାଜା ହେବାକୁ 
ପଡ଼ିଲା । 


ରାମଚନ୍ଦ୍ର ରାଜଗାଦିରେ ବସିଲେ : 


ଏହା ଥଲା ୧୮୯ ୨ ମସିହା ଅଗଷ୍ଟ ୧୫ ତାରିଖ ! ସେହିଦିନ ସେ 
ରାଜ୍ଚଗାଦିରେ ବସିଲେ । ପ୍ରଚଚାମାନଙ୍କର ଖୁବ୍‌ ଆନନ୍ଦ | ଘରେ ଘରେ ପୂର୍ଣ 
କଳସ ବସିଲା । ରାଜବାଟୀ ଆନନ୍ଦମୁଖର ହେଲା ¦! ସେ ରାଜମୁକୂଟ ଓ 
ତିଳକ ପିନ୍ଧିଲେ । ରାମରାଜ୍ୟ ଆରମ୍ଭ ହେଲା ବୋଲି ପ୍ରକାମୀନେ କହିଲେ । 


ରାଜ୍ୟ ଶାସନରେ ସେ ଥଲେ ନୂଆ | ରାଜ୍ୟରେ ସୁ-ଶାସନ ଚଳାଇବା 
ପାଇଁ ଏବଂ ମଙ୍ଗଳପାଇଁ କ”ଣ କରାଯିବ ସେ ବିଷୟରେ ସେ ପୁରୁଣା ଓ 
ଗୁଣି ବୟସ୍୍‌ ଲୋକଙ୍କଠାରୁ ଦୁଇବର୍ଷ ତାଲିମ୍‌ ନେଲେ । ତାଙ୍କର ଗଭୀର 
ସ୍ତି ଶର୍ତି ଥିଲା | ସେ ରାଜଗାଦିରେ ବସିବାପରେ ସମୟ ନଷ୍ଟ କଲେନାହିଁ । 
ପ୍ରଚଚାମଙ୍ଗଳ କାର୍ଯ୍ୟରେ ନିଜକୁ ନିୟୋଜିତ କଲେ । ପ୍ରଜାମାନେ ତାଙ୍କୁ 

ଧନ୍ଯ ଧନ୍ଯ କହିଲେ । ଚାଙ୍କର ରାଜନୀତି ଓ ଦର୍ଶନ ଶାସ୍ତ୍ରରେ କ୍କୀନ 
ଥିଲା । ତେଣୁ ତାଙ୍କ ଶ୍ରାସନ ସମସ୍ତଙ୍କ ଖୁସି କରାଇଲା ! 


ଶ୍ରୀରାମଚନ୍ଦ୍ରଙ୍କର ବିବାହ ଓ ବୈବାହିକ ଜୀବନ : 


ରାମଚନ୍ଦ୍ରଙୁ ୨ ୫ ବର୍ଷ ହେଲା । ଏହା ୧୮୯୬ ମସିହାର କଥା । 
ମୟୂରଭଞ୍ଜ ପରି ଉନ୍ନତ ରାଜ୍ୟର ରାଜାଙ୍କ ସହ ବିବାହ ପାଇଁ ବହୁ ବଡ଼ 
ବଡ଼ ରାଜପରିବାରରୁ ପ୍ରସ୍ତାବ ଆସିଲା । ଶେଷରେ ଛୋଟନାଗପୂର ରାଜାଙ୍କ 
ନାତୁଣୀ ଲକ୍ଷ୍ମୀ କୁମାରୀଙ୍କ ସହ ତାଙ୍କର ବିବାହ ହେଲା ! ରାଜବାଟୀ 
ଉତ୍ସବମୁଖର ହେଲା । ନୂଆରାଣୀଙ୍କ ଚାଲିଚଳଣି ଓ ଆଟାର ବ୍ୟବହାରରେ 
ସମସ୍ତେ ଖୁସି ହେଲେ । ସେ ଥଲେ ଜଣେ ଆଦର୍ଶ ହିନ୍ଦୁ ରମଣୀ ! ଚାଙ୍କ 
ବ୍ୟବହାରରେ ଚାକର, ଚାକରାଣୀ ସମସ୍ତେ ଖୁସିହେଲେ ! ସେମାନଙ୍କୁ ସେ 
ନିଜର ମା' ପରି ଭଲପାଇଲେ । ସ୍ଵାମୀଙ୍କ ପ୍ରତି ଚାଙ୍କର ଅତୁଟ ଭକ୍ତି ଥଲା । 

ବିବାହର ଠିକ୍‌ ବର୍ଷକରେ ରାଣୀଙ୍କ ଗର୍ଭରୁ ଝିଅଟିଏ ଢନ୍ଧ ହେଲା | 
ଚା'ର ନାମ ରଖ୍ନଲେ ଶ୍ରୀପଦ ମଞ୍ଜରୀ । ଦୂଇବର୍ଷ ପରେ ପୁଅଟିଏ ଜନ୍ମ 
ହେଲା। ତା'ର ନାମ ରଖୁଲେ ପୂର୍ଣ୍ଣଚନ୍ଦ୍ର । ତା'ପରେ ଅନ୍ଯ ଜଣେ ପୁଅ 
ପ୍ରଚାପ ଚନ୍ଦ୍ର ଜନ୍ମ ଗ୍ରହଣ କଲେ । ରାଣୀ ଖୁବ୍‌ ଖୁସି ହେଲେ । 
ରାଜ୍ୟବାସୀଙ୍କର ଆନନ୍ଦର ସୀମା ରହିଲା ନାହିଁ । ତାଙ୍କର ସୁନାର ସଂସାର 
ହସି ଉଠିଲା । 
ମହାରାଣୀ ଅଦିନରେ ଚାଲିଗଲେ : 

ବିଧ୍ୂର ବିଧାନ ଥଲା ଅନ୍ୟପ୍ରକାର । ବାରିପଦାରେ ପୁଣି ଥରେ 
ବସନ୍ତରୋଗ ଦେଖାଦେଲା । ବହୁଲୋକ ପ୍ରାଣ ହରାଇଲେ | ଲକ୍ଷ୍ମୀକୂମାରୀଙ୍କୁ 
ବସନ୍ତରୋଗ ହେଲା । ସବୁ ଚେଷ୍ଟା ବିଫଳ ହେଲା ! ୧୯୦୨ ମସିହାରେ 


| Je 


Digitized by srujanika@gmail.com 


ସେ ମୃତ୍ୟୁମୁଖରେ ପଡ଼ିଲେ । ତିନୋଟି ପିଲାଙ୍କୁ ଛାଡ଼ିଦେଇଗଲେ । ରାମଚନ୍ଦ୍ର 
ଦୁଃଖରେ ଭାଙ୍ଗି ପଡ଼ିଲେ । ମାଛ, ମାଂସ ଖାଇବା ଛାଡ଼ିଦେଇେ । ପିଲା 
ତିନିଜଣଙ୍କ ସେବାରେ ଓ ବହି ପଢ଼ିବାରେ ସମୟ କଟାଇଲେ । 
ଇକ୍ଷ୍ମାକୁମାରୀଙ୍କ ସ୍ଵତିପାଇଁ ତାଙ୍କ ନାମରେ ଏକ ବଡ଼ ଧର୍ମଶାଳା ସ୍ଥାପନ 
କଲେ । ଏଥୁରେ ରାଜ୍ୟବାହାରୁ ବହୁଲୋକ ଆସି ରହୁଥିଲେ । ତାଙ୍କ 
ନାମରେ ଏକ ସୁନ୍ଦର ବଗିଚା ତିଆରି କଲେ । ତାହା ରାଣୀବାଗ ବୋଲି 
ଏବେ ମଧ୍ଯ କୁହାଯାଉଛି । ତାଙ୍କର ନାମ ଗୋଟିଏ ମାର୍ବଲ ପଥରରେ 
ଖୋଳି ସେଠାରେ ରଖୁଲେ । ପରେ ପରେ ତାଙ୍କ ଝିଅ ଶ୍ରୀପଦ ମଞ୍ଜରୀ 
ମଧ୍ଯ ମରିଗଲେ । ସେତେବେଳେ ତାଙ୍କୁ ୭ବର୍ଷ ହୋଇଥଲା | ଚାଙ୍କରି 
ନାମରେ କୁଷ୍ଠରୋଗର ଚିକିସ୍ାପାଇଁ ବାରିପଦା ସହର ନିକଟରେ ସେ ଏକ 
କୂଷ୍ଠାଶ୍ରମ ପ୍ରତିଷ୍ଠା କଲେ । ଏହା “ 'ଶ୍ରୀପଦ ମଞ୍ଜରୀ କୂଷ୍ଠାଶ୍ରମ”” ବୋଲି 
କଥୁତ ହେଲା । 


(Cs 

ରାମଟନ୍ଦ୍ର ଦ୍ବିତୀୟ ବିବାହ କଲେ : 


ଲକ୍ଷ୍ମୀକୁମାରୀଙ୍କ ବିବାହ ପୂର୍ବରୁ ସଂସ୍ଟାରକ ଓ ବ୍ରାହ୍ମଧର୍ମର ପ୍ରଚାରକ 
ଆଚାର୍ଯ୍ୟ କେଶବଚନ୍ଦ୍ର ସେନଙ୍କର ଝିଅ ସୁଚାରୁ ଦେବୀଙ୍କ ସହ ରାଜାଙ୍କର 
ଚନ୍ଧୁତା ଥଲା । ସେ ଦା୍ଚିଲିଂ ଯିବା ବାଟରେ ତାଙ୍କ ସହିତ ପରିଚୟ 
ହୋଇଥଲା । ତାଙ୍କର ରୂପ ଓ ଗୁଣରେ ସେ ମୁଗ୍ଧ ହୋଇଥଲେ । ସେ 
ଚାଙ୍କୁ ବିବାହ କରିବାପାଇଁ ଚାହିଥିଲେ | କେତେଦିନ ପର୍ଯ୍ୟନ୍ତ ଏହି ପ୍ରସ୍ତାବ 
ଚାଲିଥଲା | ମାତ୍ର ପ୍ରଜାମାନେ ଏହି ବିବାହର ଘୋର ବିରୋଧ କରିଥଲେ, 
କାରଣ ସେ ରାଜପରିବାରର ନଥିଲେ | ସେ ମଧ୍ଯ ହିନ୍ଦୁ ନଥିଲେ । ତେଣୁ 
ରାମଚନ୍ଦ୍ର ଭଞ୍ଜ ପ୍ରଜାଙ୍କ ମତ ବିରୁଦ୍ଧରେ ଯିବାପାଇଁ ଚାହିଲେ ନାହିଁ । 
କାରଣ କାହାରି ମନରେ ଆଘାଚ ଦେବା ତାଙ୍କର ନୀତି ନଥୁଲା | ତେଣୁ 
ଏହି ବିବାହ ହୋଇପାରିନଥଲା | 


ରାମଚନ୍ଦ୍ର ରଂଜ ଭାବିଲେ, ସେ ଜଣକୁ କଥାଦେଇ ବିବାହ ନକରିବାରୁ 
ଇକ୍ଷ୍ମୀକୁମାରୀଙ୍କର ମୃତ୍ୟୁ ହେଲା । ସେପର୍ଯ୍ୟନ୍ତ ସୁଚାରୁ ଦେବୀ ବିବାହ 
ନହୋଇ ରହିଛନ୍ତି । ସେ ମଧ୍ଯ ତାଙ୍କୁ ସ୍ବାମୀରୂପେ ବରଣ କରିଛନି | ତେଣୁ 
ତାଙ୍କ ସହିତ ବ୍ରାହ୍ମମତରେ ବିବାହ ହେଲା । କିନ୍ତୁ ସୁଚାରୁ ଦେବୀଙ୍କୁ ସେ 
ମୟୂରଭଞ୍ଜ ଆଣିଲେ ନାହିଁ । କଲିକତାରେ ସେ ନିଜେ ତାଙ୍କପାଇଁ 
କୋଠାଘରଟିଏ ତିଆରି କରିଦେଲେ । ସେହିଠାରେ ସେ ରହିଲେ । 
ମୟୂରଭଂଜ ରାଜକୋଷରୁ ତାଙ୍କୁ ଭରା ଦିଆଗଲା ! 


ମହାରାଜାଙ୍କର ବିଦେଶ ତ୍ରମଶ : 


ମହାରାଜାଙ୍କର ଇଚ୍ଛାହେଇା ସେ ଦେଶ ବିଦେଶ ବୂଇଲିଯିବେ । ବିଳାସ 
କରିବାପାଇଁ ନୂହେଁ, ଉନ୍ନତ ଦେଶର ଶିକ୍ଷା, ଶାସନ ପ୍ରଣାଳୀ, ଶିଛ, ବାଣିଜ୍ୟ, 

ଚାଷ ଓ ସ୍ଵାସ୍ଥ୍ୟ ବ୍ଯବସ୍ଥା ଦେଖ୍ବବାପାଇଁ । ୧୯୧୦ ମସିହାରେ ସେ 
ବିଦେଶ ଭ୍ରମଣରେ ବାହାରିଲେ | ସାଙ୍ଗରେ ତାଙ୍କର କେତେଜଣ ଅନୁଚର, 
ରାଜଚକର୍ମଚାରୀ ଓ ଡାକ୍ତରଙ୍କୁ ନେରଥରେ ! ପ୍ରଥମେ ସେ ଚୀନ୍‌ ଓ ପରେ 
ଜାପାନ ଯାଇଥଲେ । ଜାପାନରେ ବଡ଼ ବଡ଼ ପାଠାଗାର ଦେଖୁଲେ । 
ତା'ପରେ ସେ ଆମେରିକା ଯାଇଥଲେ | ସେଠାରେ ବଡ଼ ବଡ଼ ଜଳପ୍ରପାତ, 
କଳକାରଖାନା, ବାଣିଜ୍ୟ ଦେଖ ଆନନ୍ଦିତ ହୋଇଥଲେ । ତା'ପରେ ସେ 
ଇଂଲଣ୍ଡ ଯାଇଥିଲେ | ସେଠାରେ ସୁଚାରୁଦେବୀ ତାଙ୍କ ସହିତ ମିଶିଥୂଲେ । 
ସେ ମଧ୍ଯ ଇଷ୍ଟ ଇଶ୍ରିଆ କମ୍ପାନୀ ଅଫିସ ଯାଇଥିଲେ । ଏସବୁ ଦେଖ୍ନ ସେ 
ଭାବିଲେ ଯେ, ସେ ଦେଶ ସବୁ ସ୍ବାଧୀନ । ତେଣୁ ସେ ଏତେଜକଥା 
କରିପାରିଛନ୍ତି । ୯ ମାସ ରହିବାପରେ ସେ ନିଜ ରାଜ୍ୟ ମୟୂରଭଞ୍ଜକୁ 
ଫେରିଆସି ବିଭିନ୍ନ ଯୋଜନା ତିଆରି କଲେ । ଜ୍ଞାନୀ, ଗୁଣୀ ଲୋକଙ୍କ ସହ 
ପରାମର୍ଶ କଲେ । ଫଳରେ ରାଜ୍ୟର ଉନ୍ନତି ହେଲା । 


ରାଜ୍ୟରେ ନୂଆ ଶାସନ ପ୍ରଣାଳୀ ଆରମ୍ଭ : 


ସେ ରାଜ୍ୟରେ ନୂଆ ଶାସନ ପ୍ରଣାଳୀ ପ୍ରଚଳନ କଲେ । କୃଷ୍ଣଚନ୍ଦ୍ର 
ଭଂଜ ରାଜ୍ୟରେ ଶାସନ ପ୍ରଣାଳୀରେ କିଛିଟା ପରିବର୍ଭନ କରିଥଲେ । ମାତ୍ର 
ସେଥରେ ଜଟିଳତା ଥଲା । ତାକୁ ସରଳ କରିବାପାଇଁ ସେ ଚାହିଁଲେ । 
ଶାସନକୁ ଜଢନମଙ୍ଗଳମୁଖୀ କରାଇବାପାଇଁ ୧୮୯୩ ମସିହାରେ ମହାରାଜା 
ଏକ ରାଜ୍ୟ ପରିଷଦ ଗଠନ କଲେ | ଚା'ର ନାମ ରଖୁଲେ “ ‘ମୟୂରଭଂଜ 
ଷ୍ଟେଟ୍‌ କାଉନସିଲ୍‌ ।”' ସେଥୁରେ ରାଜ୍ୟର ବିଚାରପତି, ଡାକ୍ତର, ଇଞ୍ଜିନିୟର, 
ପୋଲିସ କର୍ମଚାରୀ, ଦେବାନ ଓ ଶିକ୍ଷକ ଆଦି ଦକ୍ଷ ସଚ୍ଚୋଟ ଲୋକ ସଭ୍ୟ 
ରହିଲେ । ସେ ନିଜେ ରହିଲେ ତା'ର ସଭାପତି । କୌଣସି ନୂଆ ନିୟମ 
ରାଜ୍ୟରେ ଚଳାଇବା ପୂର୍ବରୁ ପ୍ରଥମେ ଏହି ପରିଷଦରେ ଅନୁମୋଦିତ ହେଇା । 

ରାଜ୍ୟର ସବୁ ଉନ୍ନତିମୂଳକ କାମ ତା'ରି ଜରିଆରେ କରାଗଲା | ରାଜ୍ୟର 
ବାର୍ଷିକ ଆୟ ବ୍ୟୟର ହିସାବ ବିଷୟରେ ମହାରାଜା ସତ୍ୟମାନଙ୍କର ମତାମତ 
ଲୋଡ଼ୁଥିଲେ । ସୁ-ଶାସନପାଇଁ ସେ ତାଙ୍କ ରାଜ୍ୟକୁ ଚାରୋଟି ସବ୍ଡିଭିଜ୍ନ୍‌ରେ 
ବିଭକ୍ତ କଲେ | ଯଥା- ସଦର, ବାମନଘାଟୀ, ପଞ୍ଚାୟତ ଓ କପ୍ରିପଦା । 
ସବୁ ବିଭାଗର କାମ ସେ ନିଜେ ତଦାରଖ କରୁଥିଲେ । ଗୋପନୀୟ 
ଭାବେ ଛଦ୍ଧବେଶରେ ବୁଲି ରାଜ୍ଯର ଖବର ବୁଝୁଥିଲେ । 
ନୂଆ ବିଚାର ଓ ଚାକିରିରେ ନିଯୁକ୍ତି ବ୍ଯବସ୍ମା : 

ଆଗରୁ ରାଜ୍ୟର ବିଚାର ଓ ଶାସନ ବିଭାଗ ଏକାଠି ଥଲା । ତେଣୁ 
ରାଜକର୍ମଚାରୀମାନେ ମନମୁଖୀ ଶାସନ କରୁଥିଲେ । ପ୍ରଜାମାନେ ନ୍ଯାୟ 
ବିଚାର ପାଇପାରୁ ନଥିଲେ । ତେଣୁ ସେ ବିଚାର ଓ ଶାସନ ବିଭାଗ ଅଲଗା 
କରିଦେଇେ | କର୍ମଚାରୀଙ୍କୁ ଚାକିରି ଦେବାରେ ନିୟମ ବଦଳାଇ ଦିଆଗଲା | 
ଆଗରୁ ବଂଶାନୁକ୍ରମେ ଲୋକ ଚାକିରି ପାଉଥୁଲେ | ଅର୍ଥାତ୍‌ ବାପା ଚାକିରିରେ 
ଥିଲେ ପୁଅ ଚାକିରି ପାଉଥିଲା । ସେ ଯୋଗ୍ଯ ହେଉ ବା ଅଯେଗ୍ଯ 
ହେଉ । ମହାରାଜା ଏହି ପ୍ରଥା ବଦଳାଇ ଦେଲେ । ସେ କେବଳ ଦକ୍ଷ, 
ସଚ୍ଚୋଟ ଓ ସାଧୁ ଲୋକଙ୍କୁ ଚାକିରି ଦେଲେ । କର୍ମଚାରୀମାନଙ୍କର ଦରମା 
ବଢ଼ାଇଦେଲେ । ଅବସରପ୍ରାପ୍ତ କର୍ମଚାରୀଙ୍କ ପାଇଁ ପେନସନ୍‌ ବ୍ଯବସ୍ପା 
କଲେ | 


ପ୍ରଜାମାନଙ୍କର ଉନ୍ନତିପାଇଁ ବିଭିନ୍ନ କାର୍ଯ୍ୟ : 
ଜମିଜମାର ଆଧୁନିକୀ କରଣ : 


ଆଗରୁ ପ୍ରଜାମାନେ ଜମିର ମାଲିକ ନଥଲେ ! ରାଜା ଇଚ୍ଛା କଲେ 


ପ୍ରଚାମାନଙ୍କଠାରୁ ଜମ ଛଡ଼ାଇ ନେଉଥିଲେ । ଫଳରେ ସେମାନଙ୍କର 

ପରିବ୍ର ଉତ୍ଡ଼ି ଯାଉଥଲା। ଏବେ ସେ ପ୍ରଚାମାନଙ୍କୁ ଜମିର ମାଲିକ 
କଲେ । ସେମାନେ ଜମି ବିକ୍ରି କରିପାରିଲେ । ବନ୍ଧକ ଦେଇ ରଣ 
ଆଣିପାରିଲେ । ଆଗରୁ ପ୍ରଜାମାନେ ବହୁପ୍ରକାର କର ଦେଉଥିଲେ । 
ମହାରାଜା ଆଇନ କଲେ ଯେ, ସେମାନେ କେବଳ ଚାଷ ଜମି ଉପରେ 
ଆଦାୟ କରାଯାଉଥିବା କର ଦେବେ । ସେ ଅନ୍ୟସବୂ କର ଉଠାଇଦେଇଲେ ! 
ଆଗରୁ ମହାଜନମାନେ ରଣଦେଇ ପ୍ରଚ୍ଚାମାନଙ୍କୁ ସର୍ବସ୍ବାନ୍ତ କରିଦେଉଥିଲେ ! 
ପ୍ରଜାମାନଙ୍କର ଜମିବାଡ଼ି ନିଲାମ କରିଦେଉଥଲେ | ମହାଜନଙ୍କଠାରୁ ରଣମୁକ୍ତ 
ହେବା ସହଜ ନଥିଲା । ମହାରାଜା ଆଇନ କଲେ ଯେ ସେମାନେ ଅଧ୍ବକ 
ସୁଧ ନେଇପାରିବେ ନାହିଁ । ମହାଜନ ଖାଚକକୁ ଦେଇଥିବା ମୂଜଧନରୁ 
ଅଧକ ସୁଧ ନେଇ ପାରିବେ ନାହିଁ । ଫଳରେ ପ୍ରଢାମାନେ ମହାଜନଙ୍କ 
ଶୋଷଣରୁ ରକ୍ଷାପାଇଲେ । ସେ ମଧ୍ଯ ଜମିବାଡ଼ି ସର୍ଭେ କଲେ ଓ ବନ୍ଦୋବସ୍ତ 
କରାଇଲେ । ଜମିର ଉତ୍ତମ, ମଧ୍ଯମ ଆଦି ଶ୍ରେଣୀ କରାଇ ସେହି ଅନୁସାରେ 
ଖଜଣା ଆଦାୟ କରାଗଲା । ଜମିର ନକ୍ଟା ତିଆରି କରାଯାଇ ସୀମା ଚିହ୍ନଟ 
କରାଗଲା । ଖତିଆନ ମଧ୍ଯ ତିଆରି କରାଗଲା । 
କୃଷିର ଉନ୍ନତି ଓ ଜଳସେଚନ ବ୍ୟବସ୍ମା : 

ମହାରାଜା ପ୍ରଜା ଓ କୃଷକଙ୍କର ଉନ୍ନତି ପାଇଁ ବର୍ଭମାନ ପରି ସମବାୟ 
ସହଯୋଗ ସମିତି ଗଠନ କଲେ । ଉକ୍ତ ସମିତିରୁ ଅଛ ସୁଧରେ ଗରିବ 
ପ୍ରକା ଓ କୃଷକମାନେ ଟଙ୍କା ଓ ଧାନ କରଙ୍କ ନେଇପାରିଲେ। ଫଳରେ 
ପ୍ରଜାମାନେ ଅଧ୍ଵକ ଜମି ଚାଷ କରିପାରିଲେ । କୃଷିର ଉନ୍ନତି ହେଲା । ସେ 
ମଧ୍ଯ ବାହାରୁ ଚିନାବାଦାମ, ବିଲାତି ବାଇଗଣ ଓ ବିଲାତି ଆଜୁ ଆଦି 
ଅର୍ଥକାରୀ ଫସଲର ବିହନ ଅଣାଇଲେ । 

ଜଳସେଚନ ବ୍ୟଯବସ୍କା : ଜଳଭଣ୍ଡାରରୁ କେନାଲ ଓ ପୋଖରୀ ଖନନ 


ମହାରାଜା ଦେଖୁଲେ, ଯେଉଁ ବର୍ଷ ଠିକ୍‌ ସମୟରେ ବର୍ଷା ନହୁଏ, 
ସେହି ବର୍ଷ ଚାଷୀଙ୍କର ପ୍ରମାଦ ପଡ଼େ । ସେ ମଧ୍ଯ ଅନୁଭବ କରିଥଲେ 
ଯେ, ଜଳ ଅଭାବରୁ ଗ୍ରୀଷ୍ମକାଳୀନ ଫସଲ ହୋଇପାରୁ ନାହିଁ । ସେଥୁପାଇଁ 
ସେ କୂଅ, ପୋଖରୀ ଓ ଜଳାଶ୍ରୟମାନ ଖୋଳାଇ ଥିଲେ | ଉଚ୍ଚ ଓ ପଥୁରିଆ 
ସ୍ଥୀନରେ ବନ୍ଧ ବାନି ଜଳଭଣ୍ଡାର ତିଆରି କରିଥିଲେ | ସେଥିରେ ଆନିକଟମାନ 
ତିଆରି କରାଗଲା । ହଳଦିଆ ଓ ବାଲଢ଼ିଆଠାରେ ଏହା ତିଆରି 
କରାଯାଇଥୁଲା | ଏବେ ମଧ୍ଯ ତାହା ରହିଛି । ଏଥିରେ ସେ ୬ଲକ୍ଷ ଟଙ୍କା 
ଖର୍ଚ କରିଥିଲେ । ଫଳରେ ମହାରାଜା ରାଜ୍ୟକୁ ସୁଢଳା ସୂଫଳା 
କରିପାରିଥଲେ | ରାଜ୍ୟର ବିଭିନ୍ନ ସ୍ଥାନରେ ଖମାର ତିଆରି କରି ଧାନ 
ଇତ୍ୟାଦି ଗଛିତ କରି ରଖୁଥଲେ । ଦୁର୍ଭିକ୍ଷ ପଡ଼ିଲେ ସେଥୁରୁ ଧାନ 

ଶିକ୍ଷା ବ୍ଯବସ୍ଲା : 


ମହାରାଜା ଅନୁଭବ କରିଥଲେ ଯେ, ଶିକ୍ଷା ନପାଇଲେ ମଣିଷ ପଶ, 
ବାରିପଦାରେ ଥବା କୃଷ୍ଣଚନ୍ଦ୍ର ଉଚ୍ଚ ବିଦ୍ୟାଳୟ ପ୍ରଥମେ ମିଡଲ୍‌ ଇଂଲିଶ 
ବିଦ୍ୟାଳୟ ଥୁଲା । ଶ୍ରୀରାମଚନ୍ଦ୍ରରାଜା ହେବାପରେ ୧୮୯୨ରେ ତାକୁ 
ଉଚ୍ଟ ଇଂରାଜୀ ବିଦ୍ୟାଳୟରେ ପରିଣତ କରିଥଲେ | ଛାତ୍ରମାନଙ୍କଠାରୁ ଦରମା 
ନିଆଯାଉନଥୁଲା | ଗରିବ ପିଲାମାନଙ୍କୁ ବିନାପଇସାରେ ବହି ଦିଆଯାଉଥିଲା | 
ବିଭିନ୍ନ ସ୍ଥାନରେ ବହୁ ବିଦ୍ଯାଜୟ ସ୍ଥାପନ କରାଯାଇଥିଲା । ୧୯୧୦ 
ମସିହାରେ ବିଦ୍ୟାଳୟର ସଂଖ୍ୟା ଥିଲା ୪୧୦ । ବିଦ୍ୟାଳୟରେ ଉପଯୁକ୍ତ 
ଶିକ୍ଷକଙ୍କୁ ନିଯୁକ୍ତ କରାଯାଉଥିଲା | ଗୋଟିଏ ଗୁରୁ ତାଲିମ ବିଦ୍ୟାଳୟ, ୨ଟି 
ସଂସ୍କୃତ ଟୋଲ୍‌ ଖୋଲା ଯାଇଥଲା | ଏହି ଅନୁଷ୍ଠାନରେ ଆଦିବାସୀ, ହରିଜନ 
ଓ ସବର୍ଷ ଛାତ୍ର ପତୁଥିଲେ । କେତେକ ଆଦିବାସୀ ଛାତ୍ରଙ୍କୁ ଉଚ୍ଚଶିକ୍ଷାପାଇଁ 
ବିଦେଶକୁ ପଠାଯାଉଥୁଲା । ନାରୀମାନଙ୍କର ଶିକ୍ଷାପାଇଁ ବାଳିକା ବିଦ୍ୟାଳୟ 
ଖୋଲାଯାଇଥଲା । ପାଠପଢ଼ା ଠିକ୍‌ ଚାଲିଛି କି ନାହିଁ ଶିକ୍ଷା ପରିଦର୍ଶକମାନଙ୍କୁ 
ନିଯୁକ୍ତ କରାଯାଉଥିଲା ! ରାଜ୍ୟରେ ବଢ଼େଇ, କୁମ୍ଭାର, କମାର, ତନ୍ତୀ 
ତିଆରି କରୁଥିବା କୁଟୀରି ଶିଳ୍ତର ଉନ୍ନତି ପାଇଁ ବୈଷୟିକ ବିଦ୍ଯାଳୟ 
ଖୋଲାଯାଇଥଲା । ସେଥ୍‌ରେ ତାଲିମ୍‌ ପ୍ରାପ୍ତ ଶିକ୍ଷକଙ୍କୁ ରଖାଯାଇଥିଲା । 
ସ୍ବାସ୍ଥ୍ୟ ଓ ସ୍ଵାସ୍୍ୟୁରକ୍ଷା ବ୍ଯବସ୍ଲା : 

ମହାରାଜାଙ୍କ ପୂର୍ବରୁ ରାଜ୍ୟର ସ୍ଵାସ୍ଥ୍ୟ ଅବସ୍ଥା ଅତି ଦୟନୀୟ ଥୁଲା । 
ଅର୍ଥ ଅଭାବରୁ ମଫସଲରେ ଡାକ୍ତରଖାନା ଖେଲାଯାଇ ପାରୁନଥଲା ! ଏପରିକି 
ବାରିପଦା ସହରରେ ଭଙ୍ଗା ଘରେ ନାମକୁ ମାତ୍ର ଡାକ୍ତରଖାନାଟିଏ ଥୁଲା | 


ଚାଙ୍କ ପ୍ରଚେଷ୍ଟାରେ ରାଜ୍ୟରେ ୮ ଟି ଡାକ୍ତରଖାନା ଗଢ଼ିଉଠିଥୁଲା ! ପ୍ରତିବର୍ଷ 
ହଜାର ହଜାର ରୋଗୀ ସୁଚିକିତ୍ସା ପାଇ ଆରୋଗ୍ୟ ଲାଭ କଲେ । ରାଜ୍ୟରେ 

ବହୁ କୁଷ୍ପ ରୋଗୀ ଥଲେ | ମହାରାଜା ଦେଖୁଲେ ସେମାନଙ୍କର ସେବା 
ଦରଜାର । ତେଣୁ କୁଷ୍ଠରୋଗୀଙ୍କର ଚିକିତ୍ସା ନିମନ୍ତେ ସେ ଏକ କୁଷ୍ଠାଶ୍ରମ 
ପ୍ରତିଷ୍ଠା କରିଥିଲେ । ଚାଙ୍କ ଝିଅ ନାମରେ ଏହାର ନାମ ରଖୁଥିଲେ ଶ୍ରୀପଦ 
ମଂଜରୀ କୁଷ୍ଠାଶ୍ରମ | ଡାକ୍ତରଖାନରେ ତାଲିମପ୍ରାପ୍ତ ଡାକ୍ତର, ଧାଇ ଓ ଅନ୍ୟାନ୍ୟ 
କର୍ମଚାରୀଙ୍କୁ ନିଯୁକ୍ତ କରାଗଲା । 


ସେତେବେଳେ ବସନ୍ତ ରୋଗ ଓ ହଇଜାର ପ୍ରକୋପ କମ୍‌ ନଥୁଲା | 
ଜନସ୍ବାସ୍ଥ୍ୟ ବିଭାଗ ପକ୍ଷରୁ ଟିକା ଦେବାର ବ୍ଯବସ୍ଥା କରାଯାଇଥିଲା । ଫଳରେ 
ବସନ୍ତ ଓ ମହାମାରୀ ରୋଗର ପ୍ରକୋପ କ୍ରମେ କ୍ରମେ କମିଯାଇଥଲା । 
ସହରକୁ ସଫା ରଖ୍ବବାପାଇଁ ୧୯ ୦୫ରେ ଏକ ପୌରପରିଷଦ ବା 
ମ୍ୟୁନିସିପାଲିଟି ଗଠନ କରାଯାଇଥିଲା | ବାରିପଦାକୁ ଏକ ଆଦର୍ଶ ସହର 
କରିବାପାଇଁ ଏହା ଉଦ୍ଦିଷ୍ଟ ଥଲା । ଏହା ସହରର ସ୍ଵାସ୍ଥ୍ୟ ପ୍ରତି ଦୃଷ୍ଟି ଦେଲା । 
ରାସ୍ତା ପରିଷ୍ଠାର ରଖୁବା, ସହରରେ ଆଲୁଅ ଓ ଜଳଯୋଗାଣ ଆଦିର 
ବନ୍ଦୋବସ୍ତ କରାଗଲା । ଅସ୍ବାସ୍ଥ୍ୟକର ଖାଦ୍ଯ ବିକ୍ରି ଯେପରି ନହୁଏ, ତାହା 
ପରିଷଦ ଦେଖୁଥିଲା । ଫଳରେ ବାରିପଦା ଏକ ସ୍ଵାସ୍ଥ୍ୟକର ସହରରୂପେ 
ଗଢ଼ିଉଠିଲା | 
ବନବିଭାଗ ସ୍ଵଷ୍ଧିୟ ଜଙ୍ଗଲ ସଂରକ୍ଷଣ ଓ କାଠ-ଖଣିଜପଦାର୍ଥର 
ବିନିଯୋଗ : 

ପୂର୍ବରୁ ଜଙ୍ଗଲରୁ ମୂଲ୍ୟବାନ କାଠ ଲୋକେ କାଟି ନେଉଥିଲେ । 
ବଣ ମଧ୍ଯ ପେତିଦେଉ ଥୁଲେ । ଜଙ୍ଗଲ ସୁରକ୍ଷା ପାଇଁ ଏକ ନୂଆ ବନବିଭାଗ 
ଖୋଲାଗଲା । ଦକ୍ଷ କର୍ମଚାରୀମାନେ ନିଯୁକ୍ତ ହେଲେ । ଫଳରେ ମନଇଛା 
ଜଙ୍ଗଲ କଟା ବନ୍ଦ ହେଲା । ପ୍ରଜାମାନଙ୍କୁ ନିର୍ଦ୍ଦିଷ୍ଟ ପରିମାଣରେ କାଠ 
କାଟିବାକୁ ଅନୁମତି ଦିଆଗଲା । ଜଙ୍ଗଲଜାତ ପଦାର୍ଥ ଲାଖ, ଶାଳପତ୍ର, 

ବଡ଼ ବଡ଼ କାଠ ବାହାରକୁ ପଠାଇବା ଦରକାର ପଡ଼ିଲା | ସେହିପରି ଖଣିଜ 
ପଦାର୍ଥ ବିଶେଷତଃ ଲୁହା ଓ ଅନ୍ଯାନ୍ଯ ଖଣିଜ ଦ୍ରବ୍ଯ କେଉଁଠି ଅଛି ତାହା 
ଜାଣିବାପାଇଁ ମହାରାଜା ଚେଷ୍ଟାକଲେ । ଟାଟା କମ୍ପାନୀକୁ ଲୁହାଖଣି ପଟା 
ଦେଲେ । ବାଙ୍ଗରିପୋଷିରେ ଗୋଟିଏ କରତ କଳ ଓ ବାମନଘାଟୀରେ 
ଦୁଇଟି ଲାଖ କାରଖାନା ପ୍ରତିଷ୍ଠା କରାଗଲା | 


ରେଳ ଲାଇନ୍‌ ପ୍ରତିଷ୍ଠା : 


ମହାରାଜା ଦେଖୁଲେ, ତାଙ୍କ ରାଜ୍ୟ ଖଣିକ ସମ୍ପଦରେ ପୂରି ରହିଛି ! 
ବଣରୁ କାଠ, ଲାଖ ଓ ଶାଜପତ୍ର ଅନ୍ୟାନ୍ୟ ଜିନିଷ ଉତ୍ପନ୍ନ ହେଉଛି । ଖଣିଜ 
ପଦାର୍ଥ ଆଦି ବାହାରକୁ ପଠାଇବା ଦରକାର ହେଲା । ସେସବୁ କେବଳ 
ରେଜଯୋଗେ ପଠାଯାଇ ପାରିବ । ତେଣୁ ସେ ବେଙ୍ଗଲ ନାଗପୁର ରେଲ୍‌ 
ଲାଇନ୍‌ର ଦକ୍ଷ ଇଂଜିନିୟରକୁ ଡକାଇଲେ । ପ୍ରଥମେ ରୁସ୍ତାଠାରୁ ବାରିପଦା 
ପର୍ଯ୍ୟନ୍ତ ଏକ ଅପ୍ରଶସ୍ତ ରେଜ ଲାଇନ୍‌ ତିଆରି କରାଗଲା | ସେହି ରେଜପଥକୁ 
ଉଦ୍‌ଘାଟନ କରିବାପାଇଁ କଲିକତାରୁ ଛୋଟ ଲାଟ୍‌ସାହେବ୍‌ ଏଣୁ ଫ୍ରେଜର 
ମୟୂରଭଂଜ ଆସିଥୁଲେ ! 
ପୂର୍ଭବିଭାଗ ସୃଷ୍ଟି ଓ ନିର୍ମାଣ କାର୍ଯ୍ୟ : 

ମହାରାଜା ଥିଲେ ଜଣେ ଆଦର୍ଶ ନିର୍ମାତା । ରାସ୍ତାଘାଟ, ପୋଇ 
କଚେରି, ଡାକବଙ୍ଗଳା ସରକାରୀ ଘର ତିଆରି ପାଇଁ ସେ ନୂଆକରି ଏକ 
ପୂର୍ଭ ବା ନିର୍ମାଣ ବିଭାଗ ଖୋଲିଲେ । ରାସ୍ତାଘାଟ ପ୍ରାୟ ନଥିଲା । ବର୍ଷାଦିନେ 
ମଫସଲରେ ଯିବା ଆସିବା ଏକ ରକମର ଅସମ୍ଭବ ହୋଇଥଲା ! 
କର୍ମଚାରୀଙ୍କ ରହିବାପାଇଁ ଘର ନଥିଲା । ସବୁ କଟ୍ଟାଘର ଥିଲା | ତେଣୁ 
ବହୁ ପକ୍ଟାଘର ଚିଆରିହେଲା । ସବୁ ସବ୍ଡିଭିଜନରେ ଡାକ୍ତରଖାନା ହେଲା | 
ବାରିପଦାଠାରେ ଏଡ୍‌ୱାର୍ଡ଼ ଡାକ୍ତରଖାନା ନାମରେ ଏକ ବଡ଼ ଡାକ୍ତରଖାନା 

ତିଆରି ହେଲା । ବାରିପଦାରେ ଏକ ନୂତନ କରାଗାର, ଢୁବୁଲି ପାଠାଗାର 
ତିଆରି ହେଲା । ବହୁତ ବହି ରଖାଗଲା | ତାହା ଏବେ ରାମଚନ୍ଦ୍ର ପାଠାଗାର 
ବୋଲି ନାମିତ ହୋଇଛି । ରାଜ୍ୟରେ ଜଣେ ଇଂଜିନିୟରଙ୍କୁ ନିଯୁକ୍ତ 
କରାଗଲା । ତାଙ୍କ ନାମ ଥିଲା କେ. ମାର୍ଟିନ । ମହାରାଜାଙ୍କ ସମୟରେ 
ନୂଆ ୧୪୯ ମାରଲ୍‌ର ପକ୍ଟା ସଡ଼କ ନିର୍ମାଣ କରାଯାଇଥୁଲା | 


କୂଟୀର ଶିଳ୍ପ ବିକାଶ ଯୋଜନା (ରେଶମ ଓ ବୟନଶିଳ୍ପର ପ୍ରସାର) : 


ତୁତ ଓ ଅସନ ଗଛରେ ଟସର ପୋକ ବସନ୍ତି | ସେମାନେ ଟସର 
ଖୋସା ତିଆରି କରନ୍ତି | ସେଥିରୁ ଟସର ସୂଚା ବା ମଠା ସୂତା ବାହାରେ । 
ଏଥୁରୁ ଲୁଗା ବୁଣୀଯାଏ |! ଏହା ଥଲା ମୟୂରଭଂଜ ରାଜ୍ୟର ପ୍ରଧାନ ବୟନ 
ଶିଡ । ଅନ୍ୟ ସୂତାରେ ମଧ୍ଯ ଲୁଗା ବୁଣାଯାଉଥଲା । ମହାରାଜା ଆଧୁନିକ 
ଚନ୍ତମାନ ବାହାରୁ ଆଣି ଯୋଗାଉଥଲେ |! ସେଥରରେ ତଚନ୍ତାମାନେ ଅଧ୍ବକ 
ଉତ୍ସାହିତ ହେଉଥିଲେ । ବିଭିନ୍ନ ରଙ୍ଗ ମଧ୍ଯ ଯୋଗାଇ ଦିଆଯାଉଥିଲା | 
ଫଳରେ ବିଭିନ୍ନ ରଙ୍ଗର ମଠାବସ୍ତ୍ର ବୁଣା ହୋଇପାରୁଥଲା । ଚନ୍ତୀମାନଙ୍କର 
ଆର୍ଥିକ ଉନ୍ନତି ହୋଇଥିଲା । ଏହିସବୁ ଉନ୍ନତିମୂଳକ କାର୍ଯ୍ୟପାଇଁ ଇଂରେଜ 
ସରକାର ତାଙ୍କୁ ମହାରାଜା ଉପାଧ୍ବରେ ଭୂଷିତ କରିଥଲେ । 


ଉନ୍ମଳ ସମ୍ମିଳନୀରେ ଯୋଗଦାନ : 


ଓଡ଼ିଶା ଖଣ୍ଡ ବିଖଣ୍ଡିତ ହୋଇଥଲା | ବହୁ ଓଡ଼ିଆ ଭାଷାଭାଷୀ ଅଞ୍ଚଳ 
ଓଡ଼ିଶା ବାହାରେ ରହିଥିଲା | ଓଡ଼ିଆମାନଙ୍କର ଉନ୍ନତି ଓ ଓଡ଼ିଆ ଭାଷାଭାଷୀ 
ଅଞ୍ଚଳକୁ ଓଡ଼ିଶା ସହିତ ମିଶାଇବା ପାଇଁ ମଧୁସୂଦନ ଦାସଙ୍କ ପ୍ରଚେଷ୍ଟାରେ 
୧୯ ୦୩ ମସିହାରେ ଉତ୍କଳ ସମ୍ମିଜନୀ ଗଠନ କରାଯାଇଥିଲା | ରାମଚନ୍ଦ୍ର 
ଭଞ୍ଜ ତାଙ୍କ ସହିତ ହାତ ମିଳାଇଥଲେ । ଏପରି ସମ୍ମିଳନୀ ଗଠନର ଉଦ୍ଦେଶ୍ୟ 
ଥିଲା ସରକାରଙ୍କଠାରେ ଓଡ଼ିଶାବାସୀଙ୍କର ଦାବି ଉପସ୍ଥାପନ କରିବା | ଏହି 

ସମ୍ମିଳନୀର ପ୍ରଥମ ଅଧ୍ବବେଶନ ୧୯ ୦୩ ମସିହା ଡିସେମ୍ବର ୩୦ ତାରିଖ 
ଦିନ କଟକର ଇଦଗା ପଡ଼ିଆରେ ଅନୁଷ୍ଠିତ ହୋଇଥଲା | ଏହି ସମ୍ମିଳନୀରେ 
ସବୁ ଅଞ୍ଚଳରୁ ପ୍ରତିନିଧ୍ୂମାନେ ଯୋଗ ଦେଇଥଲେ । ରାମଚନ୍ଦ୍ର ଭଂଜ ସଭାପତି 
ହୋଇଥିଲେ | ସେଦିନ ସେ ତାଙ୍କ ଭାଷଣରେ ଅତୀତରେ ଓଡ଼ିଶାର କଳା, 
କାରୁକାର୍ଯ୍ୟ ଓ ସଂସ୍କୃତି ଉପରେ ଏକ ସୁନ୍ଦର ଭାଷଣ ଦେଇଥିଲେ । ଓଡ଼ିଶା 
ପ୍ରତି ତାଙ୍କର କେତେ ଦରଦ ଥୁଲା, ତାହା ଜଣାଯାଇଥିଲା | ସମସ୍ତେ ତାଙ୍କୁ 
ପ୍ରଶଂସା କରିଥିଲେ | ୧୯୩୬ ମସିହାରେ ଓଡ଼ିଶା ଏକ ସ୍ଵଚନ୍ତ୍ର ପ୍ରଦେଶ 
ହୋଇଥଲା | ସେତେବେଳେ ରାମଚନ୍ଦ୍ର ଭଂଜ ଜୀବିତ ନଥିଲେ | ୧୯୧୨ 
ମସିହାରେ ସେ ପରଲୋକ ଗମନ କରିଥଲେ । 


ସାହିତ୍ୟ ଓ କଳାର ଉନ୍ନତି : 


ମହାରାଜାଙ୍କ ପ୍ରଚେଷ୍ଟାରେ ରେଭେନସା କଲେଜିଏଟ୍‌ ମହାବିଦ୍ୟାଳୟ 
ହୋଇଥଲା । ସେ ମଧ୍ଯ କଟକରେ ମେଡ଼ିକାଲ୍‌ ବିଦ୍ୟାଳୟ ପ୍ରତିଷ୍ଠା ପାଇଁ 
ଦାନ ଦେଇଥଲେ । ତାଙ୍କ ନାମରେ ଶ୍ରୀରାମଚନ୍ଦ୍ର ଭଂଜ ମେଡ଼ିକାଲ କଲେଜ 
ହୋଇଛି । କଟକରେ ମଧ୍ଯ ଚାଙ୍କରି ଦାନରେ ଉକ୍ସଜ ସାହିତ୍ଯ ସମାଜ, 
ଶ୍ରୀରାମଚନ୍ଦ୍ର ଭବନ ସ୍ଥାପିତ ହୋଇଛି । ତାଙ୍କ ରାଜ୍ୟରେ “ 'ମନୋରମା' ' 
ଓ “ ' ଉଜଳ ପ୍ରଭା ' ନାମରେ ଦୂଇଟି ପତ୍ରିକା ପ୍ରକାଶ ପାଉଥଲା | ବର୍ଷକୁ 
୬ଜଣ ବିଶିଷ୍ଟ ଲେଖକଙ୍କୁ ସେ ୧ ୨୦ଟଙ୍କା ପୁରସ୍କାର ଦେଉଥିଲେ । ସେ 
ମଧ୍ଯ ବାରିପଦାରେ ଛଉ ନୃତ୍ୟର ସଂସ୍ଟାର କରିଥଲେ । ପଞ୍ଚମ ଜଜଙ୍କର 
କଲିକତା ଆଗମନ ଉପଲକ୍ଷେ ସେଠାରେ ବାରିପଦାର ଛଉନାଟ ପ୍ରଦର୍ଶି 
ହୋଇଥଲା । ସଂସ୍କୃତ ସାହିତ୍ୟ ପ୍ରତି ତାଙ୍କର ଗଭୀର ଶ୍ରଦ୍ଧା ଥଲା । ତେଣୁ 
ସେ ତାଙ୍କ ରାଜ୍ୟରେ ଏକ ଧର୍ମସଭା ପ୍ରତିଷ୍ଠା କରିଥିଲେ । ଏହା ଥିଲା 
ମୟୂରଭଂଜ କଳାକେନ୍ଦ୍ର | 

ମହାରାଜାଙ୍କର ମହନୀୟତା ଓ ମାନବିକତା : 


ମହାରାଜାଙ୍କର ମାନବିକତା ଓ ଉଦାର ମନୋଭାବ କେତେ ଥଲା 
ତାହା ଚଳେ ଦିଆଯାଇଥବା କେତୋଟି ଘଟଣାରୁ ଜଣାଯାଏ | 


ଦିନକର ଘଟଣା | ତାଙ୍କର ରାଧୁ ନାମରେ ଗୋଟିଏ ବିଶ୍ଵସ୍ତ ଚାକର 
ଥାଏ ! ତାକୁ ଧରି ରାଜା ଦିନେ ଗୋଟିଏ ଗାଁର ଜଣେ ଧନୀଲୋକର 
ଘରେ ଅତିଥି ହୋଇଥିଲେ | ମହାରାଜା ଆସିଛନ୍ତି ବୋଇ ତାଙ୍କର ଭୋଜନ 
ପାଇଁ ସେ ବହୁ ପ୍ରକାର ଖାଇବା ଢିନିଷ ତିଆରି କରିଥିଲେ । ଖାଲବା 
ସମୟରେ ମହାରାଜା କହିଲେ, ଏତେ ଖର୍ଚ କରିବାର ନଥଲା ! ଏ ଧନ 
ସବୁ ପ୍ରଚାଙ୍କର | ମୁଁ କ'ଣ ଖାଏ ରାଧୁକୁ ପଚାରିଇ ନାହିଁ | ବାସ୍ତବରେ ସେ 
ପ୍ରଜାଙ୍କର ଧନ ନିଜେ ଖର୍ଚ୍ଚ କରୁନଥିଲେ । ସେ ମାତ୍ର ରାଜକୋଷରୁ 
ତିନିହଜାର ଟଙ୍କା ନିଜର ଖର୍ଚ୍ଚ ପାଇଁ ନେଉଥଲେ | 

ଅନ୍ଯ ଗୋଟିଏ ଦିନର ଘଟଣାରୁ ଜଣାଯାଏ ଯେ, ସେ କେତେ 
ସରଳ ଥଲେ । ମହାରାଜା ବୋଲି ତାଙ୍କର ଗର୍ବ ବା ବଡ଼ଲୋକି ଭାବ 
ନଥିଲା | ଦିନେ ହାଓଡ଼ା ଷ୍ଟେସନରେ ନିଜେ ଧାଡ଼ିରେ ଠିଆହୋଇ ଟିକଟ 
କାଟୁଥାଆନ୍ି | ସେତେବେଳେ ଗୋଟିଏ ଇଂରେଜ ଖବର କାଗଚର ସଂପାଦକ 
କ୍ଷୀରୋଦବାବୁ ମଧ୍ଯ ଧାଡ଼ିରେ ଠିଆହୋଇ ଟିକଟ କାଟୁଥାଆନ୍ତି । କ୍ଷୀରୋଦବାବୁ 
ମହାରାଜାଙ୍କୁ ପଚାରିଲେ, ସେ ନିଜେ କଣ ଧାଡ଼ିରେ ଠିଆହୋଇ ଟିକଟ 
କାଟୁଛନ୍ତି | ଅନ୍ୟ କ”ଣ କେହି ନାହାନି ? ଉତ୍ତରରେ ସେ କହିଲେ, ମୁଁ 
ରାଜବଂଶରେ ଜନ୍ମନ୍‌ ହୋଇନଥଲେ ମୋ ଅବସ୍ଥା କଂଣ ହୋଇଥାଆନ୍ତା । 
ମହାରାଜାଙ୍କ ସରଜତା ନିକଟରେ କ୍ଷୀରୋଦବାବୁଙ୍କର ମୁଣ୍ଡ ନଇଁଗଲା । 


ମହାରାଜା ଅକାଳରେ ଚାଲିଗଲେ : 


ମହାରାଜା ବେଙ୍ଗଲ୍‌ ନାଗପୁର କେତେଜଣ ଉଚ୍ଚପଦସ୍ଥ କର୍ମକର୍ଭାଙ୍କୁ 
ଡକାଇଥଲେ | ତାଙ୍କ ଅଞ୍ଚଳରେ ବିଶେଷତଃ ପାହାଡ଼ିଆ ଅଞ୍ଚଳରେ କିପରି 
ରେଲରାସ୍ତା ତିଆରି କରାଯିବ, ତାହା ସେମାନେ ଦେଖୁବେ | କାରଣ ସେ 
ଚାହୁଁଥିଲେ ବାରିପଦାଠାରୁ ବାରି ରିପୋଷି ପର୍ଯ୍ୟନ୍ତ ରେଳ ଲାଇନ୍‌ ବଢ଼ାଇବେ | 
ଦିନେ ସେମାନେ ଶ୍ରିକାର କରିବାପାଇଁ ଇଚଛାକଲେ । ମହାରାଜା ନିଜେ 
ଜଣେ ଶିକାରୀ ହୋଇଥିବାରୁ ସେ ନିଜେ ଗଲେ ।! ସାଙ୍ଗରେ ଚାକର ଓ 
ବାଦ୍ୟକାରମାନେ ଯାଇଥାଆନ୍ତି ¦ ସେଦିନ ଥଲା ୧୯ ୧ ୨ ମସିହା ଜାନୁୟାରୀ 
୩୦ ଓ ୩୧ ତାରିଖ ! ପ୍ରବଳ ଶୀତ | ବିଶେଷତଃ ବଣ ଢଙ୍ଗଇ । 
ସମସ୍ତେ କଳାରଙ୍ଗର ଗରମ ପୋଷାକ ପିନ୍ଧିଥାଆନି । କୃଷ୍ଠଚନ୍ଦ୍ରପୁର 
ରେଳଷ୍ଟେସନ୍‌ ନିଜଟରେ ଜଙ୍ଗଲରେ ଦୂଇଟି ମଞ୍ଚା ତିଆରି ହେଲା । ଗୋଟିଏ 
ମଞ୍ଚାରେ ମହାରାଜା ଓ. ତାଙ୍କ ଚାକର ରାଧୁ | ଅନ୍ୟ ଗୋଟିଏ ମଞ୍ଚାରେ 
ରେଳବାଇ ସାହେବ, ମହାରାଜାଙ୍କର ନିଜ ଶଳା | ଅନ୍ଧାରରେ ଦୂଇଟି କଳା 

ଭାଲୁ ବଣରୁ ବାହାରିଲେ । ତାକୁ ଦେଖୁ ମହାରାଜା ମଞ୍ଚାଉପରୁ ବନ୍ଧୁକ 
ଫୁଟାଇଲେ । ଗୋଟିଏ ମରିଗଲା ଓ ଅନ୍ୟଟି ଆହତ ହୋଇ ଚାଲିଗଲା । 


ମଞ୍ଚାଭପରୁ ମହାରାଜା ଓ ରାଧୁ ତଳକୁ ଓହ୍ଲାଇ ଆସିଲେ ! ରାଧୁ 
ମନାକରୁଥାଏ | ଗୁଳିଖୁଆ ଭାଲୁ ପୁଣି ଆସିବ । ସତକୁ ସତ ସେ ସମସ୍ତେ 
କଳା ପୋଷାକ ପିନ୍ଧିଥାଆନ୍ତି । ଶିକାରୀମାନେ ଅନ୍ୟଗୋଟିଏ ମଞ୍ଚାରୁ 
ସେମାନଙ୍କୁ ଭାଲୁ ଭାବି ଗୁଳି ଫୁଟାରଲେ । ପ୍ରଥମେ ରାଧୁ ଉପରେ ଗୁଳି 
ବାଜିଲା । ଚା'ପରେ ମହାରାଜାଙ୍କ ଛାତି ଉପରେ ଗୁଳି ବାଜିଲା । ରାଧୁ 
ସେହିଠାରେ ମରିଗଲା । ଏହି ଖବର ବିଜୁଳି ବେଗରେ ପ୍ରଚାରିତ 
ହୋଇଗଲା । ସଙ୍ଗେ ସଙ୍ଗେ ମହାରାଜାଙ୍କୁ କଲିକତା ନିଆଗଲା । ବଡ଼ ବଡ଼ 
ଡାକ୍ତର ତାଙ୍କର ଅସ୍ତ୍ରୋପଚାର କଲେ । କ୍ରମେ କ୍ରମେ ତାଙ୍କ ଅବସ୍ଥା ଖରାପ 
ହେଲା । ଶେଷରେ ୧୯୧୨ ମସିହା ଫେବୃୟାରୀ ୨୦ତାରିଖ ଦିନ 
୪୦ ବର୍ଷ ବୟସରେ ସେ ଶେଷ ନିଶ୍ଵାସ ତ୍ୟାଗ କଲେ | ସବୁଆଡେ ଏ 
ଖବର ପ୍ରଚାରିତ ହୋଇଗଲା । ଅକାଳରେ ବଜ୍ରପାତ ହେଲା ! ମହାରାଜା 
ଶ୍ରୀରାମଚନ୍ଦ୍ରଙ୍କର ମୃତ୍ୟୁ ପରେ ତାଙ୍କର ବଡ଼ପୁଅ ପୂର୍ଣ୍ଣଚନ୍ଦ୍ର ଭଞ୍ଜ ରାଜ 
ସିଂହାସନରେ ବସିଲେ । 


ପ୍ରକୃତରେ ମହାରାଜା ଶ୍ରୀରାମଚନ୍ଦ୍ର ଭଂଜ ଥିଲେ ଢଣେ ରାଜର୍ଷି । 
ମୟୂରଭଂଜ ରାଜ୍ୟର ମଉଡ଼ମଣି, ଆଦର୍ଶ ଓ ପ୍ରଜାରଞ୍ଜକ ରାଜା, ଓଡ଼ିଶାର 
ବରପୁତ୍ର ମରଶରୀର ତ୍ୟାଗ କରିଥିଲେ ମଧ୍ୟ ସେ ଅମର ହୋଇ ରହିଛନ୍ତି | 
ଓଡ଼ିଶାବାସୀ ତାଙ୍କ ପରି ଜଣେ ଆଦର୍ଶ ରାଜାଙ୍କର ମହନୀୟ ଗୁଣ ଗ୍ରହଣ 
କରିପାରିଲେ ଓଡ଼ିଶା ଏକ ଆଦର୍ଶ ରାଜ୍ୟ ହୋଇପାରିବ । 

